

தலைப்புச் செய்திகள்

1. ஆரோக்கியமான வாழ்விற்கு வழிகாட்டியாக யோகா திகழ்கிறது என்று குடியரசுத் தலைவர் திருமதி. திரௌபதி முர்மு கூறியுள்ளார்.
2. ஹரியானாவில் 3 முதல் 9ஆம் வகுப்பு வரையிலான பாடங்களில் யோகா சேர்க்கப்படவுள்ளதாக அம்மாநில அரசு அறிவித்துள்ளது.
3. ஜார்க்கண்ட் மாநிலம், ராஞ்சியில் நடைபெற்ற மூன்று நாள் மாம்பழத் திருவிழா இன்று நிறைவடைந்தது.
4. ஈரான் - அமெரிக்கா இடையேயான அமைதி பேச்சுகள் சுவிட்சர்லாந்தில் இன்று தொடங்கின.
5. ஆசிய தொடர் ஓட்ட சாம்பியன் போட்டியில் இந்தியா இன்று தங்கப்பதக்கம் வென்றது.

>>>><<<<

ஆரோக்கியமான வாழ்விற்கு வழிகாட்டியாக யோகா திகழ்கிறது என்று குடியரசுத் தலைவர் திருமதி. திரௌபதி முர்மு கூறியுள்ளார்.

சர்வதேச யோகா தினத்தை ஒட்டி, இன்று ஜெபல்பூரில் நடைபெற்ற நிகழ்ச்சியில் பங்கேற்று அவர் பேசினார்.

இந்தியாவின் பாரம்பரிய கொண்டாட்டம் யோகா என்றும் குடியரசுத்தலைவர் கூறினார்.

இந்நாளையொட்டி, லே-யில் நடைபெற்ற நிகழ்ச்சியில் பங்கேற்றுப் பேசிய குடியரசு துணைத்தலைவர் திரு. சி.பி. ராதாகிருஷ்ணன், மனிதகுலத்திற்கான இந்தியாவின் கொடை யோகா என்று குறிப்பிட்டார்.

பிரதமர் திரு. நரேந்திர மோடி, கொல்கத்தாவில் நடைபெற்ற யோகா தின பிரதான நிகழ்ச்சியில் பங்கேற்று பேசினார்.

உலகின் மிகப் பெரிய சமுதாய கொண்டாட்டமாக யோகா உருவெடுத்துள்ளது என்று அவர் குறிப்பிட்டார்.

மத்திய அமைச்சர்கள் பலரும் பல்வேறு மாநிலங்களில் நடைபெற்ற யோகா தின நிகழ்ச்சியில் பங்கேற்றனர்.

பாதுகாப்புத்துறை சார்பில் ஷில்லாங்கில் நடைபெற்ற நிகழ்ச்சியில் அத்துறைக்கான அமைச்சர் திரு. ராஜ்நாத் சிங் பங்கேற்று பேசினார்.

தினசரி யோகா பயிற்சி மேற்கொள்ள வேண்டியதன் அவசியத்தை அவர் வலியுறுத்தினார்.

பஞ்சாபில் எல்லை பாதுகாப்புப் படையினர் சார்பில் யோகா தினத்தை ஒட்டி, பல்வேறு நிகழ்ச்சிகள் நடைபெற்றன.

பிஜேபி தலைவர் திரு. நிதின் நபின், ஜலந்தரில் நடைபெற்ற யோகா தின நிகழ்ச்சியில் பங்கேற்று யோகா பயிற்சியை மேற்கொண்டார்.

இந்நாளையொட்டி தோஹாவில், 2 ஆயிரத்திற்கும் மேற்பட்டோர் யோகா பயிற்சியை மேற்கொண்டனர்.

மஸ்கட் மற்றும் டாக்காவில் உள்ள இந்திய தூதரகங்களிலும் யோகா தினம் சிறப்பாக கொண்டாடப்பட்டதாக எமது செய்தியாளர்கள் தெரிவிக்கின்றன.

மஹாராஷ்ட்ராவில் அம்மாநில முதலமைச்சர் திரு. தேவேந்திர ஃபட்னவிஸ் தலைமையில் நடைபெற்ற நிகழ்ச்சியில் ஏராளமானோர் பங்கேற்று யோகா பயிற்சியை மேற்கொண்டனர்.

தமிழகத்திலும் யோகா தினம் உற்சாகமாக கொண்டாடப்பட்டது.

சென்னையில் நடைபெற்ற நிகழ்ச்சியில் மத்திய அமைச்சர் திரு. கிஷன் ரெட்டி பங்கேற்று பேசினார்.

பிரதமர் திரு. நரேந்திர மோடி யோகாவை உலக அளவில் பிரபலப்படுத்தியுள்ளதாக அவர் கூறினார்.

உடல் ஆரோக்கியத்திற்கு யோகா பயிற்சி உதவிடும் என்றும் அவர் தெரிவித்தார்.

பகவத் கீதையில் யோகா பற்றி குறிப்பிடப்பட்டுள்ளதாகவும் அவர் கூறினார்.

யோகாவின் மகத்துவத்தை 171 நாடுகள் ஏற்றுக் கொண்டு, இன்று சர்வதேச யோகா தினம் கொண்டாடப்படுவதையும் அமைச்சர் சுட்டிக்காட்டினார்.

மகாபலிபுரத்தில் நடைபெற்ற நிகழ்ச்சியில் மத்திய இணையமைச்சர் டாக்டர் எல். முருகன் பங்கேற்று, யோகா பயிற்சியை மேற்கொண்டார்.

இதில் ஏராளமானோர் பங்கேற்றனர்.

>>>>><<<<<

ஹரியானாவில் 3 முதல் 9ஆம் வகுப்பு வரையிலான பாடங்களில் யோகா

சேர்க்கப்படவுள்ளதாக அம்மாநில முதலமைச்சர் திரு. Nayab Singh Saini கூறியுள்ளார்.

சண்டிகரில் செய்தியாளர்களிடம் பேசிய அவர், அடுத்த கல்வியாண்டு முதல் இது செயல்பாட்டுக்கு வரும் என்றும் தெரிவித்தார்.

பணியாளர் தேர்வுக்கான தேர்வுகளிலும் யோகா கட்டாயமாக்கப்பட்டுள்ளதாக அவர் கூறினார்.

யோகா, விளையாட்டுப் பிரிவுகளின் கீழ் கொண்டுவரப்படவுள்ளதாகவும் திரு. *Nayab Singh Saini* தெரிவித்தார்.

>>>><<<<

அமெரிக்காவுடனான வர்த்தக ஒப்பந்த பேச்சுக்கள், புதுதில்லியில் நடைபெறவுள்ளதாக மத்திய தொழில் மற்றும் வர்த்தகத்துறை அமைச்சர் திரு. பியூஷ் கோயல் கூறியுள்ளார்.

மும்பையில் செய்தியாளர்களிடம் பேசிய அவர், இதில் பங்கேற்பதற்காக அமெரிக்க வர்த்தகத்துறை அமைச்சர் திரு. *Jamieson Greer* நாளை புதுதில்லி வரவுள்ளதாக கூறினார்.

ஐரோப்பிய யூனியன் உடனான தடையற்ற வர்த்தக ஒப்பந்தம் நடப்பாண்டு இறுதிக்குள் கையெழுத்திடப்படும் என்றும் அவர் தெரிவித்தார்.

இந்த ஒப்பந்தம் அடுத்த ஆண்டு பிப்ரவரி அல்லது மார்ச் மாதம் முதல் செயல்பாட்டுக்கு வரும் என்றும் திரு. பியூஷ் கோயல் கூறினார்.

>>>><<<<

பிரிக்ஸ் நாடுகளின் எரிசக்தி துறை அமைச்சர்கள் பங்கேற்கும் கூட்டம், ஹரியானாவில் வரும் வியாழன் மற்றும் வெள்ளிக்கிமைகளில் நடைபெறும் என்று அறிவிக்கப்பட்டுள்ளது.

11 நாடுகளின் எரிசக்தி துறை அமைச்சர்கள் இதில் பங்கேற்கவுள்ளதாக பிரிக்ஸ் அமைப்பின் செய்திக்குறிப்பில் தெரிவிக்கப்பட்டுள்ளது.

எரிசக்தி பாதுகாப்பில் ஒத்துழைப்பை வலுப்படுத்துவது குறித்து இதில் விவாதிக்கப்படவுள்ளதாக அதில் குறிப்பிடப்பட்டுள்ளது.

>>>><<<<

கேரளத்திற்கு கூடுதல் புழுங்கல் அரிசியை ஒதுக்குமாறு மத்திய அரசிடம் கோரியுள்ளதாக அம்மாநில உணவுத்துறை அமைச்சர் திரு. *Anoop Jacob* கூறியுள்ளார்.

இதுதொடர்பாக அவர் வெளியிட்டுள்ள செய்திக்குறிப்பில், ஓணம் பண்டிகை காலத்தின் தேவையை கருத்தில் கொண்டு இந்த நடவடிக்கை மேற்கொள்ளப்பட்டிருப்பதாக கூறினார்.

இதுகுறித்து மத்திய அரசுக்கு கடிதம் எழுதப்பட்டுள்ளதாகவும் அவர் தெரிவித்தார்.

திறந்தவெளி சந்தை விற்பனைத் திட்டத்தின் கீழ் கூடுதல் அரிசியை ஒதுக்குமாறு கோரப்பட்டுள்ளதாகவும் திரு. Anoop Jacob குறிப்பிட்டுள்ளார்.

>>>><<<<

ஈரான் - அமெரிக்கா இடையேயான அமைதி பேச்சுகள் சுவிட்சர்லாந்தில் இன்று தொடங்கின.

Burgenstock-ல் இந்த பேச்சுகள் நடைபெற்று வருவதாக சுவிட்சர்லாந்து அரசின் செய்திக்குறிப்பு தெரிவிக்கிறது.

அமெரிக்காவின் சார்பில் அந்நாட்டு துணை அதிபர் திரு. J.D. Vance தலைமையிலான குழுவினரும், ஈரான் சார்பில் அந்நாட்டு நாடாளுமன்ற அவைத் தலைவர் திரு. Mohammed Bagher Ghalibaf தலைமையிலான குழுவினரும் இதில் பங்கேற்றுள்ளதாக அதில் குறிப்பிடப்பட்டுள்ளது.

பாகிஸ்தான் மற்றும் கத்தாரைச் சேர்ந்த மத்தியஸ்தர்களும் இதில் கலந்து கொண்டுள்ளதாக அந்த செய்திக்குறிப்பில் தெரிவிக்கப்பட்டுள்ளது.

>>>><<<<

ஜார்க்கண்டின் ராஞ்சியில் நடைபெற்ற மூன்று நாள் மாம்பழத் திருவிழா இன்று நிறைவடைந்தது.

நபார்டு சார்பில் ஏற்பாடு செய்யப்பட்டிருந்த இந்த திருவிழாவில், 100 டன்னுக்கும் கூடுதலான மாம்பழங்கள் விற்பனையாயின.

பழங்குடியினருக்கு வர்த்தக வாய்ப்புகளை ஏற்படுத்தித் தரும் நோக்கில், இந்த திருவிழா நடத்தப்பட்டதாக நபார்டு கூறியுள்ளது.

>>>><<<<

மஹாராஷ்ட்ராவில் அரசு போக்குவரத்துக் கழக ஊழியர்களின் வேலைநிறுத்தம் 3வது நாளாக இன்றும் நீடிக்கிறது.

இதன் காரணமாக, மும்பையில் பேருந்து போக்குவரத்து பெரிதும் பாதிக்கப்பட்டுள்ளதாக எமது செய்தியாளர் தெரிவிக்கிறார்.

>>>><<<<

மேற்குவங்கத்தில் நேரிட்ட சாலை விபத்தில் 4 பேர் உயிரிழந்தனர், 30 பேர் காயமடைந்தனர்.

ஜல்பைகுரி மாவட்டத்திற்கு உட்பட்ட Maynaguri-யில் நின்று கொண்டிருந்த லாரி மீது, அரசு பேருந்து மோதியதில் இந்த விபத்து நேரிட்டதாக காவல்துறையினர் தெரிவித்தனர்.

காயமடைந்தவர்கள் சிகிச்சைக்காக அருகில் உள்ள மருத்துவமனையில் அனுமதிக்கப்பட்டுள்ளதாகவும் அவர்கள் கூறினர்.

>>>><<<<

ஆப்கானிஸ்தானில் நேரிட்ட சாலை விபத்தில் 5 பேர் உயிரிழந்தனர்.

Parwan மாகாணத்திற்கு உட்பட்ட பகுதியில் சென்று கொண்டிருந்த வாகனத்தில் திடீரென்று கோளாறு ஏற்பட்டதை அடுத்து, ஓட்டுநரின் கட்டுப்பாட்டை இழந்து, கவிழ்ந்து விபத்துக்குள்ளானதாக அந்நாட்டு காவல்துறையினர் தெரிவித்தனர்.

>>>><<<<

ஆசிய தொடர் ஓட்ட சாம்பியன் போட்டியில் இந்தியா இன்று தங்கப்பதக்கம் வென்றது.

சீனாவின் Shangyu-வில் நடைபெற்று வரும் இப்போட்டியின் மகளிர் 400 மீட்டர் தொடர் ஓட்டத்தில், இந்தியா இப்பதக்கத்தை கைப்பற்றியது.

>>>><<<<

உலக கோப்பை ஜூனியர் துப்பாக்கிச் சுடும் போட்டியில் இந்தியா இன்று இரண்டு வெண்கலப்பதக்கங்களை வென்றது.

ஜெர்மனியில் நடைபெற்று வரும் இப்போட்டியின் ஆடவர் மற்றும் மகளிர் 25 மீட்டர் குழுப் பிரிவில் இந்தியா இப்பதக்கங்களை கைப்பற்றியது.

>>>><<<<

பிரெஞ்சு பாரா பேட்மிண்டன் போட்டியில் இந்தியா 5 தங்கம், 2 வெள்ளிப்பதக்கங்களை வென்றது.

ஒற்றையர் பிரிவுகளில் நித்யஸ்ரீ சுமதி சிவன், நிதேஷ், துளசிமதி முருகேசன், கிருஷ்ணா நாகர் ஆகியோரும், மகளிர் இரட்டையர் பிரிவில் துளசிமதி முருகேசன் - மானஸி ஜோஷி இணையும் தங்கப்பதக்கம் வென்றனர்.

ஆடவர் இரட்டையர் பிரிவில் நவீன் சிவக்குமார் - சூர்யகாந்த் யாதவ் இணையும், ஒற்றையர் பிரிவில் நவீன் சிவக்குமாரும் வெள்ளிப்பதக்கம் வென்றனர்.

>>>><<<<

ஆசிய ஜிம்னாஸ்டிக் சாம்பியன் போட்டியில் இந்தியா ஒரு தங்கம், ஒரு வெள்ளிப்பதக்கம் வென்றது.

சீனாவில் நடைபெற்று வரும் இப்போட்டியின் ஜூனியர் பிரிவில் இந்தியாவின் Harschit தங்கப்பதக்கத்தையும், Akshat வெள்ளிப்பதக்கத்தையும் வென்றனர்.

>>>><<<<

செக்குடியரசில் நடைபெற்ற ஐரோப்பிய தங்கக் கோப்பைக்கான குத்துச்சண்டை போட்டியில், இந்தியா 8 தங்கம், 3 வெள்ளி, ஒரு வெண்கலப்பதக்கம் வென்றது.

>>>><<<<

உலக கோப்பை மகளிர் டிவென்டி டிவென்டி கிரிக்கெட் போட்டியில் இந்தியா - தென்னாப்பிரிக்கா இடையேயான ஆட்டம் சற்றுமுன் தொடங்கியது

மான்செஸ்டரில் நடைபெற்று வரும் இப்போட்டியில் டாஸ் வென்ற இந்தியா முதலில் பேட் செய்து வருகிறது.

>>>><<<<

இலங்கையில் நடைபெற்ற முத்தரப்பு ஒருநாள் கிரிக்கெட் போட்டியில் இந்தியா-ஏ அணி கோப்பையை வென்றது.

தம்புலாவில் நடைபெற்ற இறுதியாட்டத்தில் இந்தியா-ஏ அணி 66 ரன் வித்தியாசத்தில் இலங்கை-ஏ அணியை வென்றது.

இதில் முதலில் பேட் செய்த இந்தியா-ஏ அணி நிர்ணயிக்கப்பட்ட 50 ஓவரில் 9 விக்ெட் இழப்புக்கு 377 ரன் எடுத்தது.

Vaibhav Sooryavanshi அதிரடியாக ஆடி, 29 பந்துகளில் 94 ரன் குவித்தார். 11 பந்துகளில் அரை சதம் அடித்ததன் மூலம், அதிவிரைவாக அரை சதம் அடித்த வீரர் என்ற சாதனையையும் அவர் படைத்தார்.

378 ரன் எடுத்தால் வெற்றி என்ற இலக்கோடு பின்னர் பேட் செய்த இலங்கை-ஏ அணி, 47 புள்ளி ஒரு ஓவரில் 311 ரன் மட்டுமே எடுத்து ஆட்டமிழந்தது.

அதிகபட்சமாக Wanuja Sahan 62 ரன் எடுத்தார்.

Yash Thakur மற்றும் Vipraj Nigan தலா 3 விக்ெட்டுகளை வீழ்த்தினர்.

>>>><<<<

நியூஸிலாந்தில் நடைபெற்ற நேஷன்ஸ் மகளிர் ஹாக்கி கோப்பையை இந்தியா வென்றுள்ளது.

ஆக்லாந்தில் நடைபெற்ற இறுதியாட்டத்தில் இந்தியா 2-0 என்ற கோல்கணக்கில் நியூஸிலாந்தை வென்றது.

இதன்மூலம் புரோ ஹாக்கி லீக் போட்டியில் பங்கேற்க இந்தியா தகுதி பெற்றுள்ளது.

இக்கோப்பையை வென்ற இந்திய அணியில் இடம்பெற்றுள்ளவர்களுக்கு தலா 3 லட்சம் ரூபாய் பரிசுத்தொகை அறிவிக்கப்பட்டுள்ளது.

பிரதமர் திரு. நரேந்திர மோடி, கோப்பையை வென்ற இந்திய அணிக்கு பாராட்டு தெரிவித்துள்ளார்.

>>>><<<<

புரோ ஹாக்கி லீக் போட்டியில், Rotterdam-ல் நடைபெற்ற ஆட்டத்தில் இந்தியா 3-2 என்ற கோல்கணக்கில் நெதர்லாந்தை வென்றது.

>>>><<<<

இங்கிலாந்துக்கு எதிரான ஒருநாள் கிரிக்கெட் போட்டி தொடரில் பங்கேற்பதற்கான இந்திய அணி அறிவிக்கப்பட்டுள்ளது.

சுப்மன் கில் தலைமையிலான இந்த அணியில், Virat Kohli, பும்ரா உள்ளிட்டோர் இடம்பெற்றுள்ளனர்.

>>>><<<<

அஹமதாபாதில் நடைபெற்று வரும், ஆசிய கோப்பை வாலிபால் சாம்பியன் போட்டியில் இந்தியா முதல் ஆட்டத்தில் நியூஸிலாந்தை வென்றது.

>>>>END<<<<